



સત્યમેવ જયતે

# The Gujarat Government Gazette

## EXTRAORDINARY

### PUBLISHED BY AUTHORITY

VOL. LXII]

MONDAY, FEBRUARY 8, 2021 / MAGHA 19, 1942

Separate paging is given to this Part in order that it may be filed as a Separate Compilation.

#### PART IV-B

Rules and Orders (Other than those published in Parts I, I-A, and I-L) made  
by the Government of Gujarat under the Gujarat Acts

#### મહેસુલ વિભાગ

#### જાહેરનામું

સચિવાલય, ગાંધીનગર, ૮મી ફેબ્રુઆરી, ૨૦૨૧

#### ગુજરાત ખેત-જમીન ટોચમર્યાદા અધિનિયમ, ૧૯૬૦.

**ક્રમાંક: ગુએચએમ-૨૦૨૧-૪૨-એમ-એએલસી-૧૦૨૦૧૬-સી.એમ-૧૦૨-છ:** જાહેર ધાર્મિક સંસ્થા કે જે પાંજરાપોળ અથવા ગૌશાળાના નિભાવ માટે ઉપયોગમાં લેવાતી જમીનો પર પશુઓના કલ્યાણ માટે કામ કરતી હોવા છતાં, તેને ગુજરાત સાર્વજનિક ટ્રસ્ટ અધિનિયમ, ૧૯૫૦ (સન ૧૯૫૦ના મુંબઈના ૨૯મા) હેઠળ અલગ સાર્વજનિક ટ્રસ્ટ તરીકે નિયત સમયની અંદર રજિસ્ટર કરવામાં આવી ન હતી અને ગુજરાત ખેત-જમીન ટોચમર્યાદા અધિનિયમ, ૧૯૬૦ (સન ૧૯૬૧નો ગુજરાતનો ૨૭મો) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૩ની પેટા-(૧)ના ખંડ (ઘઘઘ) ના પેટા ખંડ (૧) હેઠળ માફી આપવામાં આવી ન હતી;

તેથી, હવે, સદરહુ અધિનિયમની કલમ ૩ની પેટા-કલમ(૧)ના ખંડ (ઘઘઘ)ના પેટા ખંડ (૨)થી મળેલી સત્તાની રૂએ, રાજ્ય સરકાર, આથી, અરજદાર સંસ્થા, નીચેની બોલીઓ અને શરતો પરિપૂર્ણ કરે તે કિસ્સામાં, અલગ સાર્વજનિક ટ્રસ્ટના રજિસ્ટ્રેશનની મુદત માફ કરે છે:-

- (૧) અરજદાર સંસ્થા, ગુજરાત સાર્વજનિક ટ્રસ્ટ અધિનિયમ, ૧૯૫૦ હેઠળ, તારીખ ૩૧મી ડિસેમ્બર, ૧૯૯૫ પહેલાં રજિસ્ટર થયેલી હોવી જ જોઈશે
- (૨) અરજદાર સંસ્થા પાસે એક અથવા એકથી વધુ જિલ્લામાં જમીન હોય તો, ટ્રસ્ટ જે જિલ્લામાં રજિસ્ટર થયેલ હોય તે જિલ્લાના કલેક્ટર, તે અરજદાર સંસ્થા માટે સક્ષમ સત્તાધિકારી રહેશે. અરજદાર સંસ્થા, ગુજરાત રાજ્યની બહાર રજિસ્ટર થયેલ હોય, તો અરજદાર સંસ્થા, જે જિલ્લામાં વધુમાં વધુ જમીન ધરાવતી હોય તે જિલ્લાના કલેક્ટર, અરજદાર સંસ્થા માટેના સક્ષમ સત્તાધિકારી રહેશે.

- (૩) આવી સંસ્થાઓ, પ્રવર્તમાન નિયમો અને વિનિયમો મુજબ ગૌશાળા/પાંજરાપોળ નિભાવવા માટે જમીન ધરાવવી જોઈશે.
- (૪) અરજદાર સંસ્થા, તેના ટ્રસ્ટના ખતના ઉદ્દેશો મુજબ કાર્ય કરશે. તે સમાજને મોટા પ્રમાણમાં હાનિકારક હોય તેવી કોઈ પ્રવૃત્તિઓ હાથ ધરશે નહિ અને કોઈ ગેરકાનુની અથવા ગેરકાયદેસર પ્રવૃત્તિઓમાં સંડોવાશે નહિ અને તેમાં અસ્થિર મગજના અને નાદાર જાહેર થયેલી વ્યક્તિઓ હોવી જોઈશે નહિ.
- (૫) અરજદાર સંસ્થાના છેલ્લા ૫ વર્ષના ઓડિટ કરેલા નાણાકીય અહેવાલો, ચેરિટી કમિશનર સમક્ષ રજુ કરવા જોઈશે.
- (૬) અરજદાર સંસ્થાએ, તમામ પશુઓ માટે ટેગ આઈડેન્ટિફિકેશન (ટેગ ઓળખ) રાખવા જ જોઈશે.
- (૭) અરજદાર સંસ્થા, કોઈ વ્યક્તિ અથવા સ્થાનિક સ્વરાજ્યની કોઈ સંસ્થાઓ પાસેથી કોઈ પૂર્વગ્રહ રાખ્યા સિવાય પશુઓ સ્વીકારશે.
- (૮) અરજદાર સંસ્થા પાસે પીવાના પાણીની અને તાજા ઘાસચારાના વાવેતર માટે સિંચાઈની, સૂકા ઘાસચારા અને પશુ-દાણા/અનાજ માટે સંગ્રહ અને તમામ પશુઓ માટે કાયમી આશ્રય/શેડની પૂરતી સગવડો હોવી જ જોઈશે.
- (૯) અરજદાર સંસ્થા પાસે વિવિધ વર્ગોના પશુઓ જેવા કે વાછરડું અને દુધાળા, પુખ્ત, ઉત્પાદક, બિન-ઉત્પાદક, નાદુરસ્ત પશુઓના રહેવા માટેની અલગ સુવિધાઓ હોવી જોઈશે.
- (૧૦) અરજદાર સંસ્થામાં નાદુરસ્ત અને બિમાર પશુઓ માટે પશુરોગ ચિકિત્સક સાથેની આંતરિક સુવિધાની જોગવાઈઓ હોવી જોઈશે, પશુઓને રોગોથી રક્ષણ આપવા માટે, નિયમિત ધોરણે રસીકરણની યોગ્ય પદ્ધતિ હોવી જોઈશે.
- (૧૧) અરજદાર સંસ્થા પાસે (પશુઓના) મડદાંના વૈજ્ઞાનિક નિકાલ માટેની સક્ષમ પદ્ધતિ હોવી જોઈશે.

ગુજરાતના રાજ્યપાલના હુકમથી અને તેમના નામે,

**આઈ. ડી. ચૌધરી,**

સરકારના નાયબ સચિવ.

-----